



6640 करोड़ की योजनाओं की देंगे सौगात

जमुई से आज पीएम मोदी साधेंगे झारखंड-महाराष्ट्र

पटना, बिरसा मुंडा की 150वीं जयंती पर शुक्रवार को प्रधानमंत्री नरेंद्र मोदी जमुई से झारखंड एवं महाराष्ट्र जैसे चुनावी राज्यों को साधेंगे। केंद्र सरकार की ओर से जमुई जिले के खैरा प्रखंड स्थित बल्लोपुर गांव में जनजातीय गौरव दिवस समारोह संभवतः इसी दूरगामी लक्ष्य को लेकर संपन्न होने जा रहा है।

पीएम मोदी बिहार के जमुई से 6,640 करोड़ रुपये से अधिक की कई विकास परियोजनाओं का उद्घाटन और शिलान्यास करेंगे। झारखंड के पड़ोसी जिले जमुई की धरती से प्रधानमंत्री धरती आबा जनजातीय ग्राम उत्कर्ष अभियान की शुरुआत करेंगे। जनजातीय समुदायों के समृद्ध इतिहास और धरोहर को संरक्षित करने के लिए दो जनजातीय स्वतंत्रता सेनानी संग्रहालय और दो जनजातीय

अनुसंधान संस्थान का उद्घाटन भी करेंगे। प्रधानमंत्री के साथ मुख्यमंत्री नीतीश कुमार, उप मुख्यमंत्रीद्वय सम्राट चौधरी व विजय सिन्हा के अतिरिक्त कई केंद्रीय मंत्री, सांसद, विधायक एवं वरिष्ठ नेता भी मंच साझा करेंगे। समारोह स्थल से देश के 500 से अधिक जिलों को एकतरफा लाइव स्ट्रीमिंग के माध्यम से जोड़ा जाएगा, ताकि देशव्यापी कवरेज और सहभागिता सुनिश्चित हो। **बिरसा मुंडा के सम्मान में एक स्मारक सिक्के और डाक टिकट का अनावरण करेंगे** प्रधानमंत्री कार्यालय के अनुसार, पीएम मोदी शुक्रवार सुबह करीब 11 बजे बिरसा मुंडा के सम्मान में एक स्मारक सिक्के और डाक टिकट का अनावरण करेंगे। प्रधानमंत्री प्रधानमंत्री जनजाति



आदिवासी न्याय महाअभियान (पीएम-जनमन) के तहत निर्मित 11,000 घरों के गृह प्रवेश में भी

भाग लेंगे। साथ ही पीएम मोदी आदिवासी क्षेत्रों में स्वास्थ्य देखभाल पहुंच

बढ़ाने के लिए पीएम-जनमन के तहत शुरू की गई 23 मोबाइल मेडिकल यूनिट (एमएमयू) और

धरती आबा जनजातीय ग्राम उत्कर्ष अभियान (डीएजेगुआ) के तहत अतिरिक्त 30 एमएमयू का भी उद्घाटन करेंगे। **एकलव्य मॉडल आवासीय विद्यालयों का उद्घाटन करेंगे** प्रधानमंत्री मोदी आदिवासी उद्यमिता को बढ़ावा देने और आजीविका सृजन का समर्थन करने के लिए 300 वन धन विकास केंद्रों (वीडीवीके) और आदिवासी छात्रों को समर्पित लगभग 450 करोड़ रुपये की लागत वाले 10 एकलव्य मॉडल आवासीय विद्यालयों का उद्घाटन करेंगे। वह आदिवासी समुदायों के समृद्ध इतिहास और विरासत का दस्तावेजीकरण करने और उसे संरक्षित करने के लिए मध्य प्रदेश के छिंदवाड़ा और जबलपुर में दो आदिवासी स्वतंत्रता सेनानियों के

संग्रहालयों और श्रीनगर, जम्मू और कश्मीर और गंगटोक, सिक्किम में दो आदिवासी अनुसंधान संस्थानों का भी उद्घाटन करेंगे। **25 अतिरिक्त एकलव्य मॉडल आवासीय विद्यालयों की आधारशिला भी रखेंगे** प्रधानमंत्री जनजातीय क्षेत्रों में कनेक्टिविटी में सुधार के लिए 500 किमी नई सड़कों और पीएम-जनमन के तहत सामुदायिक केंद्र के रूप में कार्य करने के लिए 100 बहुउद्देश्यीय केंद्रों की आधारशिला रखेंगे। वह 25 अतिरिक्त एकलव्य मॉडल आवासीय विद्यालयों की आधारशिला भी रखेंगे। 1,110 करोड़ रुपये से अधिक की लागत, आदिवासी बच्चों के लिए गुणवत्तापूर्ण शिक्षा की प्रतिबद्धता को आगे बढ़ाती है।

नालंदा में सीमेंट कारोबारी की पत्नी को बंधक बनाया

चाकू की नोक पर 15 लाख की लूट

नालंदा. नालंदा में बेखौफ अपराधियों ने सनसनीखेज वारदात को अंजाम दिया है. बिहार थाना क्षेत्र के चौखंडी मोहल्ले में स्थित प्रमुख सीमेंट कारोबारी सौरव अग्रवाल के घर में गुरुवार दोपहर को एक नकाबपोश बदमाश ने धावा बोल दिया. अपराधियों ने घर में अकेली मौजूद उनकी पत्नी श्रेया अग्रवाल को चाकू की नोक पर बंधक बनाकर लगभग 15 लाख रुपये की संपत्ति लूट कर फरार हो गए.पीड़िता ने बताया कि दोपहर के समय वह अपने घर में मोबाइल फोन पर व्यस्त थी. इसी दौरान एक नकाबपोश बदमाश अचानक सामने प्रकट हुआ और चाकू की नोक पर बंधक बना लिया. विरोध करने पर आरोपी ने उनके साथ मारपीट की और जान से मारने की धमकी दी. उसके बाद लूटपाट करते रहा और फिर वहां से आराम से फरार हो गया.विरोध करने पर महिला पर चाकू से हमला कर मारपीट करते हुए चाकू से हमला किया साथ ही छेड़खानी भी किया है. युवक घर में अकेले घुसा था, पहचान छुपाने बदमाश चेहरे को मंकी कैप से ढके हुए था और काला चश्मा पहने हुए था. बदमाश घर में दूसरे के घर की छत के सहारे अंदर घुसा और घर पर अकेली महिला को चाकू की नोक पर कस्टडी में लिया. उसके बाद 15 मिनट तक लूटपाट



करते रहा और फिर वहां से आराम से भाग निकला.घटना के संबंध में पीड़ित संतोष अग्रवाल की पत्नी ने बताया कि घर के सदस्य सीमेंट का व्यवसाय करते हैं. वे लोग सुबह ही दुकान पर चले गए थे. पत्नी घर पर अकेली थी. उसी दौरान घर की छत से अचानक मोबाइल चला रही महिला के कमरे में घुस गया और लूटपाट किया. लूटपाट के भागे बदमाश के बाद पीड़ित महिला ने घटना की

सूचना दी.सूचना पाकर पहुंचे व्यवसायी ने घटना की जानकारी डायल 112 को दी. जिसकी निशानदेही पर पुलिस घटनास्थल पहुंच मामले की जांच में जुट चुकी है. साथ ही आसपास लगे सीसीटीवी फुटेज को जरिए बदमाश तक पहुंचने की कोशिश कर रही है. वहीं, दिनदहाड़े हुई इस घटना से इलाके में दहशत का माहौल है और पुलिस की कार्यशैली पर गंभीर सवाल खड़े किए जा रहे हैं.



उनकी पड़ोसी सोनी कुमारी ने बताया कि अमरजीत यादव गुरुवार रात में शराब पीकर आये थे। बहुत बेचैनी थी। सुबह होते होते हमलोग अस्पताल लाये। जहां उनकी मौत हो गयी है। मेरे पति ने भी अमरजीत के साथ ही शराब पी थी। रात में तबीयत बिगड़ने लगी। आंखों की रोशनी चली

गई। सदर अस्पताल में भर्ती करवाया गया। इसके बाद डॉक्टरों ने पटना रेफर कर दिया है। वही गम्भीर रूप से बीमार उमेश राय ने बताया कि वह कल 50 रुपये वाला शराब खरीद कर पी थी। इसके बाद उल्टी हुई और आंख से नजर नहीं आ रहा है। इसको डॉक्टरों ने पीएमसीएच रेफर कर दिया है।

सारण में मिनी गन फैक्ट्री का भंडाफोड़

संचालक गिरफ्तार, मामा से सीखा था हथियार बनाना

सारण. सारण जिले के दरियापुर थाना क्षेत्र में पुलिस ने मिनी गन फैक्ट्री का उद्देदन किया है. यहां से बड़ी मात्रा में हथियार, हथियार बनाने का सामान और अर्ध निर्मित कट्ट बरामद किया गया है. फैक्ट्री संचालक को गिरफ्तार कर लिया गया. कहा-कहां हथियार की सप्लाई किया है, इसके बारे में जानकारी जुटायी जा रही है. सारण एसपी डॉक्टर कुमार आशीष ने इस मामले में जानकारी देते हुए बताया कि गुप्त सूचना पर कार्रवाई की गयी.

दरियापुर थाना अंतर्गत नाथा छपरा गांव में छापेमारी की. वहां से सुजीत शर्मा को गिरफ्तार किया गया. उसके घर में मिनी गन फैक्ट्री का संचालन हो रहा था. बड़ी संख्या में अवैध हथियार का निर्माण कर तस्करी की जा रही थी.- डॉ कुमार आशीष, एसपी सारण एसपी ने बताया कि सुजीत शर्मा ने बताया कि उसके मामा ने हथियार बनाने का तरीका सीखाया था. कई



वर्षों से हथियार बन रहा है. इसके पहले भी वह हथियार बनाने के आरोप में जेल जा चुका है. पुलिस ने उसके पास से अर्धनिर्मित कट्टा 10 पीस, तैयार कट्टा 12 पीस, देसी कट्टा का बॉटम 10 पीस, बैरल 10 पीस, लकड़ी और लोहे का विच बेंच वाइस मशीन, हथौड़ा, हेक्सा ब्लेड, छेनी, हथौड़ी तथा हथियार बनाने के अन्य सामान बरामद किये गये. मुजफ्फरपुर एसटीएफ एवं जिला सूचना इकाई सारण तथा थाना

अध्यक्ष दरियापुर की टीम के द्वारा संयुक्त अभियान चलाकर गन फैक्ट्री का उद्देदन किया गया. मिनी गन फैक्ट्री के उद्देदन में कामेश्वर प्रसाद, पुलिस निरीक्षक थाना अध्यक्ष, दरियापुर के पुलिस अवर निरीक्षक अक्षय कुमार चौबे, विजय कुमार, आकाशदीप, गीता कुमारी अमर कुमार सिंह, केदारनाथ सिंह, पुलिस अवर निरीक्षक सुजीत कुमार, साकेत बिहारी जिला सूचना इकाई सारण एवं पुलिस निरीक्षक आशुतोष कुमार शामिल थे.

ट्रिपल मर्डर कांड में 21 साल बाद आया फैसला

कोर्ट ने 10 दोषियों को सुनाई उम्रकैद की सजा; 1-1 लाख रुपए का जुर्माना

बिहार के रोहतास जिले में 21 साल पुराने चर्चित ट्रिपल मर्डर कांड में अहम फैसला आया है। कोर्ट ने इस मामले में 10 दोषियों को उम्रकैद की सजा सुनाई है। बता दें कि संज्ञौली थानाक्षेत्र के तिलई गांव में 13 आरोपियों ने अपहरण करने के बाद गांव के खेत के बध्दर में तीन लोगों की गोली मारकर निर्मम हत्या कर दी थी। रोहतास जिले के संज्ञौली थाने क्षेत्र की तिलाई गांव में 21 वर्ष पूर्व हुए ट्रिपल मर्डर कांड से जुड़े मामले में अपर सत्र न्यायाधीश प्रथम शैलेश कुमार पंडा की कोर्ट ने 10 अभियुक्त को आजीवन कारावास के साथ-साथ एक-एक लाख जुर्माना की सजा सुनाई है। कोर्ट ने इस मामले में सुदामा पासवान, नाखून धोबी, त्रिभुवन बैठा, शिव पर्सन धोबी, शिवकुमार धोबी, मालिक राम, शलिक राम, जयेंद्र राम, बेचन महतो, छेदी धोबी सहित सभी को सजा सुनाई है। अभियोजन पक्ष के अधिवक्ता अपर लोक अभियोजक अशोक बैट के मुताबिक मामले की प्राथमिकी 21 वर्ष पूर्व संज्ञौली थाना कांड संख्या-1/ 2003 के तहत दर्ज की गई थी। उन्होंने बताया कि इस मामले में घटना के सूचक बबन सिंह के आवेदन के आधार पर 13 लोगों



को आरोपित बनाया गया था। इसका ट्रायल सत्रवाद संख्या- 231/2003 में चल रहा था घटना 4 जनवरी 2003 को तिलई गांव के बाजार में शाम 6:00 बजे हुई थी। जहां पुराने जमीनी विवाद को लेकर मामले के 13 अभियुक्त के द्वारा मिलकर गांव के पिंटू सिंह, शिवाजी सिंह और विजय सिंह को किडनैप कर गांव के बध्दर में ले जाकर गोली मारकर

हत्या कर दी गई थी। मामले के दो अभियुक्तों की ट्रायल के दौरान ही मौत हो गई थी। वहीं एक अभियुक्त भोला बैठा को कोर्ट ने पर्याप्त साक्ष्य के अभाव में रिहा करने का आदेश जारी किया है अभियोजन पक्ष की तरफ से इस मामले में कुल 12 गवाहों की गवाही न्यायालय में दर्ज कराई गई थी। इसके बाद कोर्ट ने सभी अभियुक्त को सजा सुनाई है।